

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 92900729, Fax No.042/99202911

E.mail:ziratnama@hotmail.com

www.facebook.com/AgriDepartment

## پریس ریلیز

لاہور: 17 اپریل 2017 ( وزیر زراعت پنجاب نعیم اختر خاں بھابھہ نے کہا ہے کہ کپاس کے کاشتکار محکمہ زراعت کی طرف سے فراہم کردہ مفت سہولیات سے بھرپور فائدہ اٹھائیں، کپاس کی ریکارڈ پیداوار حاصل کرنے کے لئے محکمہ زراعت نے کاشتکاروں کو ان گنت سہولتیں فراہم کی ہیں اور اب یہ کاشتکاروں کی ذمہ داری ہے کہ وہ کپاس کا ہدف حاصل کرنے کے لئے دن رات ایک کر دیں، انہوں نے کہا کہ محکمہ زراعت کی فراہم کردہ سہولتوں کے ساتھ جب کسان محنت اور لگن سے کام کرے گا تو کوئی وجہ نہیں وہ ہدف حاصل نہ کر سکے، کسان نے گندم کی ریکارڈ پیداوار فراہم کی ہے اور امید ہے کہ وہ کپاس کی بھی ریکارڈ پیداوار حاصل کرے گا، کپاس ہماری سب سے نقد آور فصل ہے اور اسے ملکی معیشت میں ریڑھ کی ہڈی کی حیثیت حاصل ہے۔ کپاس کی پیداوار بہتر بنانے کے لئے محکمہ زراعت کی شعوری ٹیم شجاع آباد میں موجود ہے، یہ ٹیم کسانوں کو کپاس کا ہدف حاصل کرنے کے بارے شعور اجاگر کرے گی۔ مختلف کیڑے فصل کی بوائی سے چنائی تک مختلف طریقوں سے بھاری معاشی نقصان کا باعث بنتے ہیں۔ ان کی روک تھام کے لئے محکمہ زراعت کی سفارشات پر عمل کیا جائے۔ کپاس کا پودا گرمی کو پسند اور سردی کو ناپسند کرتا ہے۔ گندم کی کٹائی کے بعد بی ٹی اقسام کا انتخاب موزوں علاقے، دستیاب وسائل مقامی معلومات اور پچھلے سالوں کے تجربات کی روشنی میں کریں۔ چھدرائی کرتے وقت کمزور اور بیمار پودوں کو ضرور نکالیں۔ اپریل کے اوائل سے 30 اپریل تک کاشتہ فصل میں پودے سے پودے کا فاصلہ 9 تا 12 انچ جبکہ یکم مئی تا 15 مئی تک کاشتہ فصل میں پودے سے پودے کا فاصلہ 6 سے 9 انچ رکھیں اور کھیلوں سے کھیلوں کا فاصلہ اڑھائی فٹ رکھیں۔ انہوں نے کہا کہ کپاس کی زیادہ سے زیادہ پیداوار کے لئے حکومت پنجاب نے ٹھوس اقدامات کئے ہیں۔ کپاس کے کاشتکار محکمہ زراعت کی سفارشات پر عمل کر کے بہترین نتائج حاصل کر سکتے ہیں۔